



**Jezuचे Vollkichea Vorsak  
Ugtaunnechem Mis (2019 – 20)**

## Vixoi: “Voch ani Tum-vui Toxench Kor” (Lk 10: 37)

**Ms. Miselta Pinto**  
Bhag. Francis Assisachi Igorz, Colvale

### Gaionam:

<b>Proves Git:</b>	Deva Tum amcho orombh	A – 11, pan 5
<b>Bhettoumni:</b>	Unddea ani Sorea bori	C – 39, pan 45
<b>Krist Prosad:</b>	Tuka amchi goroz	D – 43, pan 71
<b>Xevott:</b>	Vochum-ia	F – 23, pan 96

### Survatechim Mirvonnuk: “Voch ani tum-vui toxench kor”

he a vixoiachea utrancho ek toktto toiar korcho ani pursavant Sondexkarancho Odheokx ho toktto gheun fuddem cholta. Eka-eka vorgacho ek Dev-Sondexkar ap-aple guru pustok gheun Dev-mondirant bhitor sorta. Toktto ek iukt zagear dovorchon ani tachea soklla sorv-bhovtonnim guru pustokam haddunk dovorchim. (*Ghoddda zalear ho brid ‘powerpoint slides’ korunk zata (DCC kodsun magchem). Heo soglleo khunna ami Bhavarteancheam Prarthonak vapudd’oleanv.*)

“VOCH ANI TUM-VUI TOXENCH KOR”  
“GO AND DO LIKEWISE” (Lk. 10: 37)

**Survatechim Utram:** Mogachea Bhurgeamno ani bhavam-bhoinnamno, aiz Doton’nichea novea vorsacher Devachi upott bhesanvam magunk ami ekttovleanv. Hea vorsacho gonvllik vixoi “**Voch ani tum-vui toxench Kor**” zaun asa hea Ugtaunnechea Misak amcho vixoi. Devan amkam zonn ekleak mon’xakullacho mog ani chakri korunk rochleant. Amkam soglleank amontron asam jivitant vochun dusreank adar diunk, tankam Dev-Onnbhovachi hatiar am zaunk ani hench korunk ho vorsacho vixoi amkam apoita. Zori tor ami Dev Onnbhovachem hathiar zatelim zalear, amchea zonn ekleachea kallzant poilo, Jezuchem asnem asunk gorjechem ani Firgojent toxench ami amchea Doton’nichea vavrant soglle kodden Devacho Porzoll amchea jivitant onnbhovunk, Tachi kirnnam sorvbovtonni pavouk, Devachea Rajache bollixt Dev-Sondexkar zaunk pavteleanv

Sondexkaramni mirvonnukent haddoleam guru pustokam vorvim Jezuchi vollokh apnaunk ani kholaunk ani ti bhurgeank diunk tim apli khoxi porgott’tat, tor kheritponnim ami zonn eklea hea vavrak amcho magnneacho tenko sodanch diunk Devacho adar magtana. Akhea Diosezentlo Doton’niche vavr Devachea hatant ghalun, sogllea Dev-Sondexkarank ani kheritponnim amchea firgojntlea Dev-Sondexkarank hea akarnnechea vavrant Jezucho adar magum-ia.

### Prachit Rit:

#### 1. Obheas Pusok: (Bhurgem)

Somia Jezu, zaite pavtti allsai korun Doton’nik ami ieunk nam vo aileanv zalearui doton’nik ieunk zai mhonn aileanv. Sonvsari vostunk odik moll diun amcho vell dusrea vostunim ani kariavollinim ami vibaddla. Amkam Devan dilolea borea gunnamcho vapor firgojechea kariavollinim vaprunk fattim ravleanv. Bhogos amkam Jezu. **Somia Kaklut Kor.**

**2. Magazines, Laptop ani Mobile: (Avoi-Bapui)**

Krista Jezu, amchem chintop mhollear amchea bhurgeank fokot Komunihanv-Krizm dilo mhonntoch ami mekllim zalim mhonn somzotanv. Uprant tankam dotonnik dhaddunk ami bhar gheunk nam. Portench zalear tankam chodd sonvsari vostunchi odd dakhoilea. Oxi tuji vollokh tanchea kallzant vaddouk chukleanv. Bhogos amkam Jezu. **Krista Kaklut Kor.**

**3. Povitr Pustok: (Dev-Sondexkar)**


Somia Jezu, Sondexkaram koxim nhoinch, Povitr Pustok gheun odik korun amchea chali-dekhi vorvim Tuzo sondex, Tujem utor porgottunk amkam vinchun kaddleant. Allsai korun vo bexttench nanv zhoddunk ami firgojent vavurleanv. Zaitte pavtt amchem khasgi magnnem korunk thoddo vell Tuje borim sarunk Tujea vhortea mogache onbhov gheunk proitn korun na. Bhogos amkam Jezu. **Somia Kaklut Kor.**

**Bhavarteanchim Magnnim:**

*(Survatek eka ieukt zagear “Voch ani tum-vui toxench kor” hea vorsacho vixoi dovorlolo asa tacher atam brid bhagannim ghoddcho vo ho Brid gheun ‘Powerpoint Presentation’ toiar korchem. Ek-ek khunnentlean ek-ek magnnem ubarchem ani Brid toiar korcho.)*

**1. Uzvaddacho atto:** Dev-Bapacho. To mon’xak sfurti dita, mon’ xakullacho mog ani chakri korunk.

Amchea Pap-Saiban, Bisp-Saiban, iadnikanim ani motvaxeamnim dor bhavarteanchea jivitant purnn vadd haddunk vavrunk, aplea xelliank aplem jivit Bapache khuxe pormonnem jieunk ani mandun haddunk adar diunk aple porjek peleachea mogache ani chakreche nomunne zaunk tankam Devacho adar ani Povitr Atmeachi xokti magum-ia.



**2. Vistarlolo hat:** Dev-Putacho, Jezucho hat. To amkam amontronn dita dusreank adar diunk ani amchi girestkai dublleam sovem ani gorjevontam sovem vanttunk.



Porjen vichun kadlolea sorv sorkari vhoaddil aple porjeche niti pasot vavrunk, Dhorm ani zati-kati modem vegllochkar korinastanam porjechi mogan seva korunk, desachi udorgot toxench porje thaim bore sombond vaddouk tankam, seveche mon Bapa lagim magum-ia.

**3. Parvo:** Dev-Povitr Atmeak khunnaita. Devacho Povitr Atmo zo amkam aplea denneamni ani follamni aplem misanv fuddem vhorunk bhorta.

Doton’nichea novea vosak survat ditana amchea bhurgeamni sodanch zababdaren doton’nik ieunk ani tankam dilolo obheas bhavartachem mon gheun korun ani dor eka patthant jieunk apoitelim totvam jivitant pallunk tankam Povitr Atmeacho adar magum-ia.



**4. Kirnnam:** Amkam Jezu Kristache porjek tachi adnia fuddem vhorunk amkam patthoileant: ‘Voch ani tum-vui toxench kor’.

Ami Dev-Sondexkaramni Devanuch hem moladik apovnnem amkam favo kelam mhonn mandun gheun, soglle lhanvikaientlean ani sevechea monan amchea hata khal ghatlolea

bhurgeank, Jezuche vollkhin vaddouk bharim vavrunk, hi amchi zababdari bore bhaxen pallunk vavrum-ia. Toxench jivitache bore dekhintlean dusrea sorxem ami vouchunk ani tanche addkholimni favo to mog, adhar ani opurbai vanttunk, Bapacho adhar amkam soglleank magum-ia.



5. Ami (**Kalli Savlli**) vinchun kaddlam bhor ghalunk ani gorjevontank, ghaiall zal' leank, poro ghal' leank ani osoktank, vorg, dhorm, zat-kat vo kul polle nastanam soglleanchea adarak pavunk.



Amche dor ekleache Kristi ghorabe Porom-Sonvskarachea adharan magnneache, seve-chakreche, mogache ani sosnikaieche zaun, somazant osoktam ani durbollam sovem Kristache govai te zaunk amchea kuttumbachea dor eka vangddeam pasot Bapa lagim magum-ia.

### Bhettounnechi Mirvonnunk:

1. **Hajiri Potr, File ani Doton'nichi Pustokam:** Hajiri Potr amkam amcho vell khunnaita ani 'File' amcho vavr. Jezu hanv sondexkar koso/koxim mhozo vell odik hea Tujea kamak diunk ani jem hanv xikoita tem odik nettan toiar korun, Doton'nichea Pustokam vorvim amchea hata khal aslelea bhurgeanchea bhavartachi toxinch atmik vadd korchi zababdari vollkhun gheun amchich bori toiar korche anvde hea khunna vorvim Bapak bhettoum-ia.
2. **Unddo ani Soro:** Ami bhettouk haddla to Unddo-Soro thoddeach vellan Jezuchea Masa-rogtan bodoltolo. Hench Jezuchem Mas ani Rogot amche jinnechem boll, Deva thaim amche bandpas ghoth korunk ek upai ani khori xanti haddta toslem hatiar. Devachi khuxi korunk amkam avgodd lagta tednam, unddea-soreachea rupan aslolea Jezucho adar ami gheunk goroz. Ho Unddo-Soro Iadnikachea hatant ghaltana amcho vavr, sogllem amchem jivit ami Devak bhettoum-ia. Ho Unddo-Soro Povitr Jevnnak haddtanam amchem ak'khem Doton'nichem voros ani tacheo kariavolli Povitr Misant Bapak Bhettoum-ia.

### Bhasavnni:

*(Krist Prosad magnem zalea uprant sogllim Dev-Sondexkaram mukhar ietat. Iadnik Sondexkaranchea hatant Guru Pustok ghalta ani aplea utramnim tanche zababdarecho tankam ugddas korta. Tea uprant Odheokx 'mike-a'-mukhar ravun hi bhasavnni korunk fuddakar gheta ani sogllim Paskache Vati thaun apleo vati pettoun hi bhassavnni kortat.)*

Mogalla Jezu, mhojea Povitr-Snana vorvim, Provadik Karia, mhonnge Tujea mogachi Bori Khobor vistarpachem kam korunk Tunvem mhaka apoila mhonn hanv Tuka dhin'vastam. Hem mhajem apovnnem aitea monan hanv svikartam. Tuji Bori Khobor soglle minotin, zababdaren, mogan ani udarponnan diunk hanv proitn kortolom/lim. Hea vorsa mhojea hata khal ghatlolea bhurgeank Tuje Vollkhin vaddunk hanv bhari vavurtolom/lim mhonn bhas dita.

(Ganv-che Nanv) Povitr Sobhent mhaka kherit kam ani zababdari asa ti vollkhun gheun ani Povitr Sobhechea xikounnek khalti ravun mhojea Firgojecheam Padrik/Padrink sogllo mhozo sohokar ditolom/lim. Bhurgeank utramnim xikounche adim tankam mhojea jivita vorvim hanv xikovnn ditolom/lim ani tankam Devachea mogacheo khunna zaunk hanv vavurtolom/lim mhonn bhas dita. Amen.